

टोहे जा तन्नै दुनिया सारी,
गुरू मुरारी आ जा न,
सुना धाम पड़ा समचाणा,
एक ब झलक दिखा जा न,
टोहे जा तन्ने दुनिया सारी,
गुरू मुरारी आ जा न ॥

दुनिया टकर मारे जा स,
सतगुरू तन्नै पुकारे जा स,
रस्ता खुब निहारे जा स,
दिल के बीच समा जया न,
टोहे जा तन्ने दुनिया सारी,
गुरू मुरारी आ जा न ॥

तेरे बिना कुण कष्ट मिटावः,
बालाजी तं कुण मिलवावः,
और पास बिठा क कुण समझावः,
रस्ता मन्नै बता जा न,
टोहे जा तन्ने दुनिया सारी,
गुरू मुरारी आ जा न ॥

जब मैं बैठुं ध्यान लगा क,
तेरे बिना रोऊँ दुख पा क,
तेरे फोटु में ध्यान लगा क,

चरणां बीच समा जा न,
टोहे जा तन्ने दुनिया सारी,
गुरू मुरारी आ जा न ॥

राजपाल तेरा चैला प्यारा,
कौशिक ने भी तेरा सहारा,
तेरे में मोह सब तं न्यारा,
सतगुरू पार तिरा जा न,
टोहे जा तन्ने दुनिया सारी,
गुरू मुरारी आ जा न ॥

टोहे जा तन्नै दुनिया सारी,
गुरू मुरारी आ जा न,
सुना धाम पड़ा समचाणा,
एक ब झलक दिखा जा न,
टोहे जा तन्ने दुनिया सारी,
गुरू मुरारी आ जा न ॥

गायक – नरेन्द्र कौशिक ।
भजन प्रेषक – राकेश कुमार जी,
खरक जाटान(रोहतक)
(9992976579)

Video Not Available. Well Add Soon.

Source: <https://www.bharattemples.com/tohe-ja-tanne-duniya-sari-guru-murari/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZjyhhKzSUD-Lt9Tw>